



[కథానిక]



= శ్రీ పినిశెట్టి శ్రీరామమూర్తి =

రామశాస్త్రికి మగనక్షత శేకపోవడంవల్ల ఆ చిన్న భవంతినీ—పడకరాల కొండ్రనూ విగవ కూతులైన సీతమ్మచేతులూ పెట్టి ప్రపంచయాత్రను పరిసమాప్తిచేసుకున్నాడు.

ఆ అగ్రహారంలో సీతమ్మకు వేలువిడిచిన మేనత్త కొడుకు అవధాని తప్పితే దగ్గర బంధువులు మరెవ్వరూ లేరు.

అందుచేతనే ఇరవై యేళ్లక్రితం త్రొక్కిన రామశాస్త్రిగమ్మం ఈ నాడు అవధాని ఎక్కి ఆప తాళలంలో ఉన్న సీతమ్మకు సహాయసంపత్తిగా నిలిచి, ఆమె పితృకర్మలన్నీ యథావిధిగా సాగించాడు.

అవధాని తనంటికి రావడం తండ్రి కంఠ కష్టం కలిగించేదో గ్రహించి కూడా సీతమ్మ అతని మేహ ర్భాణికి ఏమీ అడ్డురాలేదు. అడ్డగల కారణం తనకు తెలియకున్నా—“గతం నాస్తి” అనే సామ్యం గుర్తుకు రావడంవల్ల కారణానికి కార్యణ్యాన్ని తగి లించలేదు.

కర్మలు ముగిసిన మరునాటినుంచే బంధువులు ఎవరికళ్లకు వాళ్లు తీరుగుమొగం పట్టినా అవధాని గారి కుటుంబంపూత్రం ఆ గృహాన్ని వీడగల నిర్ణయానికి యింకా రాలేదు.

పదిహేనురోజులు గడచిన అనంతరం, దీపా రాధనచేసి స్తబ్ధంగా ఆ ప్రక్క నిలబడి, ఏదో ఆలోచి స్తున్న సీతమ్మ ఉండే గదిదగ్గరగా నిలిచి—

“సీతా!” అని ప్రేమపూర్వకంగా పిలిచాడు అవధాని.

ఆమె తలెత్తి అవధానికేసి చూసింది.

“ఈను మీకు చేసిన అపకారం ఏమిటో నాకు తెలీదు. కాని మామ ఉన్నంతవరకూ నన్ను చూస్తే కళ్లలో కారాన్ని జొనుపుకునేవాడు.” అంతటితో ఆగి ఏదో ఆలోచించి దీర్ఘంగా శ్రమించినవాడిలా నిట్టూర్చి “సరే! ఆయన నామీద కత్తికట్టిన ప్రతి ఫలంగా—ఆయన అవసానకాలంలో నేనే ఆధారం కావలసివచ్చింది” అని ఆమె సమాధానంకోసం చూస్తు న్నాడు.

ఆమె ఏమీ మాట్లాడలేదు. దృష్టిని క్రిందకు దించి ఏదో ఆలోచిస్తోంది.

“జరిగినదాన్ని తలుచుకోటం దేనికి? ఉద యాన్ని మేము వెళ్లదలుచుకున్నాం” ముందు ప్రశ్నార్థవాక్యాన్ని వినేసరికి తలెత్తిచూసింది. వెంటనే శిరాన్ని కిందకు వంచించింది.

ఈ సారికూడా ఆమెనుండి సమాధానం రాలేదు.

మరికొద్దిగా కంఠాన్ని పెద్దజేసి “నువ్వుకూడా మాతో రావాలి” అని అడిగాడు.

ఆమె ఆశ్చర్యంగా తల పైకెత్తి “ఎక్కడికి?” అని అడిగింది. “మా యింటికే—! నలుగురితోబాటు నారాయణా! ఇక్కడెవరున్నారూ నీకు, పిల్లా పిచుకా? ఒంటిగా ఎలా ఉండగలవ్?” ఈ మాటలు

ఎంతో సామర్థ్యాతిమాచకంగా ధ్వనింపచేద్దా మను కున్నాడు. కాని ఏదో స్వార్థపరమైన శబ్దం ఆ మాటల మధ్యనుంచి వెలువడుతోంది.

“రాజేను బావా! నాన్న కట్టించిన ఈయింట్లో నే బ్రతికుండగా దీపం పెట్టే దిక్కు లేకుండా చేయ లేను.” అని ఆక్కడనుంచి ఆమె వెళ్లిపోయింది.

మరునాడు ప్ర గుణసన్నాహంతో బాటు మరో సారి ఆమెను మందలించుతూ ఆడిగాడు.

ఆమె ఈ వశ్యాత్రమా యిష్టాన్ని సూచించ లేదు. ఆఖర్ని వెళుకూ వెళుకూ—

“ఏలాంటి అపవాదు వచ్చినా నేనేం బాధ్యుణ్ణి కాను. గట్టిగా ఆలోచించుకో” అని అధికారయుతంగా అడిగాడు. ఆమె వెంటనే వాడిన నవ్వు నవ్వి, హీన స్వరంతో ఇలా అంది: “నాపై అపవాదు వేయగల వయస్సు నానుండి ఏనాడో పోయింది - - - జరిగిన దాన్ని పురస్కరించుకొని వేయగల అపవాదుయొక్క ఆయువుపట్టు నీహస్తంలోనే వుంది - - -”

అతను వెంటనే తల వంచి ప్రయాణం సాగించాడు. ఆమె తలుపురొక్కలు రెండు వేసుకుంది.

ఆమె ఆఖరు నన్నమాటల్లో అంతర్ధారం అవ ధానికి పూర్తిగా తెలుసు. ఆంధ్రుకే తిరిగి సమాధానం యివ్వగల అవకాశాన్ని కూడా వెదుక్కోలేదు.

అవధానికి, ఆమెకే గాకుండా—ఆ అగ్రహారంలో ఇరవై యేళ్ల క్రితం ఒక అలజడి—జడివానలా వచ్చి వెలిసి చక్కాపోయింది.

ఆ వర్ష బిందువులు ఎవరిపైనా పడి అంతగా బాధించకపోయినా, రామకాస్త్రోహృదయంపైమాత్రం ఆ చివకులు అగ్నికణాల్లా నిలిచి అహోరాత్రాలూ బాధపెట్టసాగాయి.

ప్రతిరోజూ మార్పుకలిగే ప్రకృతిలో ఆ జడి వాన ఒక సహజముతుధర్మంలా వచ్చి మాసిపోయింది.

రామకాస్త్రోహనసికగగనంపై ఆనాడు నిల్చిన కారుమేఘం చలనంలేకుండా ఆలానే నిలిచిపోయింది.

అందుచేతనే రామకాస్త్రో ఉండగా అవధాని వాళ్ల గుమ్మం ఎక్కడ అర్హతను కోల్పోయాడు.

అసలువిషయం తెలియని నేనుమాత్రం మీ కెలా చెప్పను? రామకాస్త్రో పోయి ఆరుమాసాలు గడిచినై.

ఆనాడు అవధాని ఆసించింది ఆమె ఆదరణకోసం కాదు. ఆమెచేతిలోపెట్టిన ఆస్తికోసం. కాని తన మాటలకు ఏమాత్రం విలువా సీత ఇవ్వకపోగా— విస్మృతమైన ఒక ఘట్టాన్ని తీసుకొని చెంపపెట్టు పెట్టింది.

బాహ్యునికి అంతగా వాపులేకపోయినా— అంతర్నితంగా అవధానికిమాత్రం తీరని బాధే పెట్టింది. అతనుకూడా ఆ అగ్రహారంలో ఎన్నకోతగ్గ పెద్ద వాళ్లల్లో ఒక స్థానాన్ని ఆక్రమించివుండడంవల్ల సీతమ్మ ఇంటిదగ్గనుంచి రిక్తహస్తాలతో రావడం చాలా నవ్వుబాటుగానే తోచింది. ఏమన్నా చేయదగ్గ అవకాశం అతని చేతుల్లో అప్పుడేమీ లేదు. కాని ఈ నాడు ఆ అవకాశానికి తగ్గ పుకార్లు అగ్రహారంలో లేచాయి.

సీతమ్మ గారింటికి రహస్యంగా ఎవరో వచ్చి వెళుకూన్నట్లుగా అక్కడి ప్రజలు చెప్పుకోవడం క్లాస్త ఇంగితజ్ఞానమున్న పెద్దమనుష్యులు అది తప్పదు అభిప్రాయంగా నిర్ధారణచేశారు.

కాని రానురాను—ఆ వ్యతిరేకించినవాళ్లే ప్రత్యక్షంగా చూచినమీదట నిజమని తల డిపారు.

అవధానిమటుకు ఎన్నిసార్లు ప్రయత్నంచేసినా— ఏ ఒక్కరోజూనా ఆలాంటి సంఘటన కళ్లపడలేదు. అందుకు ప్రత్యేకించి తన శిష్యుకోటిలో వెంకటాద్రి అనే విద్యార్థిని ఆపనిగురించి వినియోగించాడు.

వేదపఠన చేస్తున్న శిష్యబృందమంతా రణగొణ ధ్వని చేస్తున్నారు. దీపం కునికిపాట్లు లేకుండా దివ్యంగానే వెలుగుతుంది.

వెలుపలనుంచి వెంకటాద్రి ఆత్రంగా వచ్చి “గురువుగారూ” అని పిలిచాడు.

తమలపాకులు మెలిపెడుతూన్న అవధాని "ఏం" అని ప్రశ్నించాడు.

రహస్యాన్ని సూచించే భంగిమలో "మీ రోసారి యిలా రావాలి" అన్నాడు.

అవధాని లేచి, వెంకటాద్రి ననుసరించాడు. సరాసరి రెండుఫర్లాంగులున్న సీతమ్మయింటికి చేరు కున్నారు. రామకాస్త్రీగారికి దొడ్డివైపునుంచి నెమ్మదిగా నడిచిపోతూన్న ఒక పురుషస్వరూపాన్ని వేలెత్తి చూపించాడు వెంకటాద్రి.

అవధానికేరీరం ఆద్యంతమూ భగ్గున మండిం దనడంలో—అతని ముఖభంగిమే అందుకు సాక్ష్యం.

"ఎవరది?"— బిగ్గరగా పిలిచాడు అవధాని.

ఆ వెళుతూన్న పురుష ఆకారం వెనక్కి చూచినట్లుగా వెంకటాద్రి గుర్తించాడు.

"ఆగు"—మళ్ళీ మరుక్షణాన్నే ఆజ్ఞాపించాడు అవధాని.

ఆ పురుషస్వరూపం ఆగింది.

ఆంతర్యంగా అతనిదగ్గరకు వెళ్లడంలో అదురు వున్నా వైకిమాత్రం చాలా ధైర్యంగానే అతని దగ్గరకు చేరాడు అవధాని.

అతనివెనకాల వెంకటాద్రి నిలబడ్డాడు.

మసకచీకట్లో అతనిముఖం వ్యక్తం కాలేదు. "ఎవరు నువ్వు?" ఉద్రిక్తంలో కాస్త బిగ్గరగానే అడి గాడు.

"ఎంకడి కొడుకుని నుబ్బల్ని"

ఈ సమాధానం విన్నమీదట అవధాని చెప్పినంత త్వరగా తేరుకొని మళ్ళీ ప్రశ్న వేయలేకపోయాడు.

"దన్నమండి, ఎలతాను" అని నెమ్మదిగా కదల బోయాడు నుబ్బలు.

"ఆగు"

నుబ్బలుచేతిలో గిన్నె కనిపిస్తోంది.

ఆ చేతిలో ఉండే వస్తువును పరికిలిస్తున్నాడు. పైన ఆకుమూత వేసివుంది.

"ఎక్కణ్ణించి వొస్తున్నావ్" అని మళ్ళీ అడిగాడు.

"సీతమ్మగోరింట్లోంచి."

"ఏంపనిమీద వెళ్లావ్?"

"ఊరగాయ పెడతా నన్నారు"

చేతిలో తగిన ఆధారం ఉంది. కాని తిరిగి మరో ప్రశ్న వేయకుండా "ఘో" అని గదమా యించాడు.

నుబ్బలు వెళ్లిపోయాడు.

వెంకటాద్రిని ఇంటికి పంపించి దొడ్డినుంచి తిరిగి సీతమ్మ అడగుమీదుగా వచ్చి "సీతా!" అని పిలిచాడు అవధాని.

వీధితలుపు తెరిచింది. లోపలున్న దీపపుకాంతి అవధానిముఖంపై పడింది.

అవధాని ఏమీ మాట్లాడకపోవడం చూచి నెమ్మదిగా తల ఎదరకువంచి "ఏం బావా! వచ్చావ్" అని అడిగింది సీతమ్మ. గాలికి దీపం అటూ ఇటూ కదులుతోంది. అవధానిముఖం రక్తమిళితమైనట్లుగా గోచరిస్తోంది. "ఇందుకా ఆనాడు నాయింటికి రాన న్నది"—ఈ మాటలు అవధానిపళ్ల సందునుంచి ప్రస్ఫుటంగా దూనుకువచ్చాయి.

ఆమె విస్తుపోయి "ఎందుకూ?" అని అడిగింది.

"నీకు అంతకన్నా అగ్రజాతివాడు దొరకలా?"

ఆమె చలించింది. తీక్షణంగా అవధానిముఖం కేసి చూసింది. అతని భావం పరిపూర్తిగా వ్యక్తమై నట్లు తలవూపింది. వెంటనే ప్రశాంతపడి "నువ్వనేది నాకేమీ అర్థంకావడంలేదు" అని ఆమె నవ్వింది.

ఆ నవ్వులో వుండే ప్రత్యేకతను ఏనాడో అను భవించినట్లుగా—మళ్ళీ ఈ నాడు తనహృదయంలో ఆ విస్మృతమందహాస చంద్రికలయొక్క అద్వితీయ ఆనందాన్ని అనుభవిస్తున్నట్లుగా రెండు రెప్పలూ మూశాడు. కాని తను వచ్చిన పని వేరు అని గుర్తించిన మీదట బలవంతంగా తన మానసికపరిస్థితిని మొదటి బాబులో పెట్టి "ఆ ఏనాడివెంకడికొడుకుకదూ—

నీయింటికి ప్రతిరోజూ వస్తున్నది" ఏలాగైనా మొదటి అంత కఠినత లేదు అమాటల్లో.

వెంటనే "అవును" అని సమాధానం యిచ్చింది.

విమర్శయుతంగా చూస్తూ "వాడి కంత చను వివ్వడానికి కారణం?" అన్నాడు.

ఆమె ఇప్పుడు క్రిందికి చూస్తోంది. ఏమీ సమాధానం యివ్వలేదు.

"నలుగురూ ఏమని చెప్పకుంటున్నారో తెలుసా?"

అవధానిముఖం కేసి చూసింది. హృదయంగతమైన మూగబాధతో గట్టిగా నిట్టూర్చింది.

"చెప్పకోతగ్గ చెడుపనిని నేనేం చేయటంలేదు. పాపంలేనిదానికి పాపమున్నదని అనుకోవ్వలసినమాత్రాన నాకేం నష్టంలేదు." అసలు ధైర్యంగా సమాధానం చెప్పింది. ఆమెకంతం గద్గదమైంది. మాటల్లో దుఃఖ భారం తొణికిసలాడుతున్నట్లుగా వ్యక్తమౌతోంది. ఆమెముఖం చీకటికెదురుగావుండడంవల్ల కళ్లల్లో ఆశ్రుబిందువులు అవధాని గ్రహించలేదు.

"నువ్వు నా కివ్వవలసిన సమాధానం యింతే నన్నమాట"

"మించి ఏమీ కనుపించడంలేదు, అంతే యిచ్చాను."

"సరే!" వెంటనే వెనక్కి తిరిగాడు. గుమ్మం దిగినవెంటనే తలుపులు వేద్దామని రెండురెక్కలూ పట్టుకుని నిలుచుంది. అతడు ఆలా చేయలేదు. మళ్ళీ సీతమ్మను చూస్తూ— "నీగురించి చెబుతున్నా—వాణ్ణి రేపటినుంచీ నీదొడ్డిపక్కంకూడా తొక్కనీకు... అలా చేశావా? నువ్వు చాలా అవమానంపాలుకొవలసి వస్తుంది" అన్నాడు. వెళ్లిపోడానికి మళ్ళీ వెనక్కి తిరిగాడు. "అతణ్ణి నాయింటికి రాకుండా చేయగల శక్తి నాలోలేదు. అతనికి ఏనాటినుంచో ఇలా రావడం పోవడం అలవాటైంది. ఆలోచన వున్నవాళ్లు ఎవరైనా మా పరిచయం చూస్తే తల్లిబిడ్డల ధర్మాన్ని ర్తించగలరని నా నమ్మకం"

సీతమ్మ పైధంగా సమాధానం చెప్పేసరికి వెంటనే ఎదురుగా తిరిగి "మళ్ళీ త్రేతాయుగాన్ని నాదృష్టిలో సృష్టిస్తున్నావ్." ఆమె సమాధానం యిస్తుండేమోనని కాసేపాగి "ఇది కలియుగ మనిమాత్రం మరిచిపోవద్దు. వాణ్ణి రాకుండాచేయగల శక్తి నీలో లేకపోతే, ఆబాధ్యత నేనే తీసుకుంటాను" అని చరచరా రెండుమెట్లు దిగేసరికి వెనకనించి సీతమ్మ విప్పారిన కళ్లతో చూస్తూ "ఆబాధ్యత నువ్వు తీసుకోతగిన అధికారాన్ని నేనేమీ నీ కివ్వలేదు. నా వ్యవహారాల్లో నువ్వు కలగజేసుకోవలసిందని ప్రాధేయపడిన నాడు ఆలాంటి పని నువ్వు చెయ్యడం చాలా మంచిది."

అవధాని వెనక్కి తిరిగి ఏదో చెప్పడానికి నోరు తెరిచేలోగానే ఆ తలుపురెక్కలు రెండూ భదాలున శబ్దిస్తూ మూసుకపోయినై. రెండవసారికూడా అవధాని తానుసంధించిన శరం ప్రత్యర్థికి తగలడం తప్పి పోడమేగాక, తిరిగి ఆ శరమే తన అపజయానికి కారణమవడంవల్ల తీవ్రప్రతీకారసమరానికిసిద్ధత మాపించ గల పరిస్థితిని సృష్టించుకున్నాడు. చలికాలంలో శరీరాన్ని కొంతవరకూ నీళ్లలో నింపడంవల్ల పుట్టే కంపం—పూర్తిగా శరీరాన్ని చుంపడంవల్ల ఏ విధంగా చలిపోయి, ఉష్ణాన్ని కలిగించడంలోకూడా ఏలా సహకరిస్తుందో—అదేపద్ధతికి సీతమ్మహృదయం మద్దతయి పోయింది. క్రితం సుబ్బులురాకపోకలు దొడ్డిపక్కాన్ని, సంధ్యాసమయాల్లో జరిగేవి. ఒక పావుగంట మించకుండా అతనితో ఆప్యాయంగా మాట్లాడి, తిరిగి ఏదో తినుబండారాన్ని పెట్టి పంపించివేస్తూఉండేది.

కాని ఈనాడు సుబ్బులు సీతమ్మయింటికి రావడానికి ఒక నిర్ణీతమైనకాలం లేదు, ఎంతకాలం అక్కడుండాలో నిర్ణయంకూడా లేదు. శనివార, ఆదివారాలు పూర్తిగా అక్కడే గడిపేవాడు. అవసరాన్ని బట్టి స్నానం, భోజనం కూడా సీతమ్మయింట్లోనే చేస్తూ తెల్లటిడుస్తులు వేసుకుని, నిర్భయంగా తిరిగేవాడు.

"ప్రజలందరికీ తెలిసింది" అనే అవధానిమాట తెలిసినతర్వాత రహస్యం అనవసరమనే నిర్ణయమే సీతమ్మనునోదైర్యానికి కారణమైంది.

వినాదినుబ్బులకు ఇరవై ఏళ్లుంటాయి. చిన్న తనాన్నుంచి అతని కులంవాళ్లతో ఆట్టే సంబంధం లేదు. వాళ్ల పనిపాటలకు, కులంకట్టుబాటులకుకూడా అతడేమీ అలవాటుపడలేదు. వాటి కతీతుడకూడా అయ్యాడు.

స్ఫురద్రూపి కావడంవల్లనూ, శుచిగా ఉండడంవల్లనూ అతణ్ణి దగ్గరకు రప్పించడంలో అగ్రజాతులనుకునేవాళ్లు కూడా ఆట్టే ఆసహ్యించుకునేవారు కాదు.

అవధానిగారి పరిశోధనమూలంగా తేలిన విషయమిది. ఆ సుబ్బులు అగ్రహారానికి నాలు మైళ్లలో ఉన్న భీమవరం హైస్కూలులో అయిదవ ఫారం చదువుతున్నట్లున్నూ, అందుకు అయి అవ్వబోయే ఖర్చులు సీతమ్మ గారే భరిస్తున్నట్లున్నూ కూడా తెలిసింది.

చూస్తూ ఊరుకోవడంవల్ల ఇక శ్రుతిమించుతుందనీ, శ్రుతిమించడంవల్ల వచ్చే ఆ భయంకరద్యంలో సీతమ్మ సర్వస్వం ఐక్యమై, పరుల హస్తగతం కావడంలో ఆశ్చర్యం ఉండదనీ నిర్ణయించుకున్నమీదట, అగ్రహారంలో ఉండే తన తోడి నలుగురుపండితులనూ రప్పించి, ఒక వ్యూహాన్ని పన్నడానికి ఉపక్రమించాడు.

ఆమె చేసే పని శాస్త్రరీత్యా అతినై చ్యమైంది కాబట్టి వెంటనే ఆమెను కులబహిష్కారం చేయాలని మొదట నిర్ణయాన్ని తేచ్చారు.

ఆ నిర్ణయంవల్ల వచ్చే ప్రతిఫలం శూన్యం కాగా—అవధానికి భవిష్యత్తులో దక్కబోయే ఆస్తికి తిలోదకాలు వదిలే అపాయపరిస్థితి ఏర్పడ్డది.

తిరిగి పునర్విచారణ చేశారు. జరిగిన జేదో జరిగిపోయింది. ప్రస్తుతము తగిన ప్రాయశ్చిత్తంచేసి, ఇకనుంచి ఆసుబ్బులుతో మాట్లాడంగాని, వాణ్ణి అగ్రహారంలో అడుగుపెట్టించడం గాని జరగనివ్వకూడదని రెండో శాసనాన్ని సిద్ధపరిచారు. అప్పటికి ఆమె వినకపోతే—అనే మీమాంస రేగడంవల్ల దౌర్జన్యముతమైన మూడోపద్ధతిని ఈవిధంగా సూచించారు.

పండితాభిప్రాయాన్ని—సత్యమైన శాస్త్రశాసనాన్ని ధిక్కరించిన ఆమెను అగ్రహారానికి సంబంధించిన ఆస్తితో ఎట్టిసంబంధం లేకుండా తక్షణం అగ్రహారంఅవతలకు నెట్టివేయడం.

అవధానిమనస్సు అంతులేని ఆనందసాగరంలో, విరామం లేకుండా అనేకసార్లు ముణకలువేసింది.

మరునాడు సీతమ్మ వాకిట్లో ముగ్గులుపెడు తూన్న సమయాన్ని వెంకటాద్రి వచ్చి కాస్తమారంగా నిలబడ్డాడు.

అడుగులచప్పుడు విన్న ఆమె తల వైకెత్తి చూసింది. ఆమె సుప్రశాంతమైన దృక్కులు వెంకటాద్రిలలాటంపై సోకడంవల్ల మారుమాట లేక మంత్రము గుడుగా నిలబడిపోయాడు.

“ఎవరిగురించి యిక్కడ నిలిచింది” అని శాంతంగానే అడిగింది సీతమ్మ.

పాఠం బట్టిపట్టిన విద్యార్థిలా—కదలక మెదలక నిలబడి ఈవిధంగా ఆమెకు వప్పచెప్పాడు:

“పదిగంటలకు సంస్కృతపాఠశాలలో పండితులంతా సమావేశమవుతున్నారు.....మిమ్ములను ఆసమయానికి అక్కడకు రావలసిందిగా చెప్పమన్నారు.”

“ఆ సమావేశం ఎవరిగురించీ...” ఆశ్చర్యంగానే అడిగింది.

“మీగురించే” అన్నాడు వెంకటాద్రి.

సీతమ్మ ఆలోచించినమీదట నవ్వి “నాగురించి జరిగే ఆ సమావేశం నాయింటిదగ్గర చేస్తేనే బావుంటుందని చెప్పు” అంది. “అలా క్కాదండీ...” ఇంకా ఏదో చెప్పబోతున్నాడు వెంకటాద్రి. వెంటనే సీతమ్మ “నువ్వేం నాకు సమాధానం చెప్పకు. ఆవసరమని తోస్తే నా సమాధానమాత్రం అక్కడ చెప్పు.” ముగ్గుపల్లె తీసుకొని ఆమె లోపలికి వెళ్లిపోయింది.

వెంకటాద్రి తిరిగి వెళ్లిపోయాడు.

సీతమ్మయింటిచావిడిలో సమావేశానికి ఏర్పాటు చేసిన చాపలన్నీ తిరిగి వీణి అరుగుపైన వేసుకున్నారు.

అగ్రహారంలో ఉండే ఆబాలగోపాలం సీతమ్మ గారి యింటెదురుగా కిటికీలలాడుతూ లుచున్నారు.

సకలశాస్త్రపారంగతుడు—పంచభాషా ప్రవీణుడు—తర్కవిత్కధురీణుడూ అయిన విద్వాన్ కామేశ్వరశర్మ అందరిమధ్యా కాస్త ఎత్తుగా ఉండే ఆసనంపైన కూర్చున్నాడు.

“సీతా”—ఆపిలుపు గంభీరంగా ధ్వనించింది.

అంతవరకూ గుసగుసలాడే ప్రజాసమూహం ప్రకాంతపడింది. సీత తలుపుచాటునే వుంది. పిలిచిన వెంటనే సమాధానం ఈయలేదు.

కామేశ్వరశర్మ తీక్షణంగా చూస్తూ “నేనూ నిన్ను పిలుస్తున్నది” అన్నాడు. ఆ పిలుపు భయంకరంగా ధ్వనించింది. ప్రక్కగా నిలుచున్న ఒక యిల్లాలి చంకలోని బిడ్డ కెవ్వన అరిచింది. “నన్ను అక్కడకు రమ్మన్నారా?” అని నెమ్మదిగా తలుపుచాటుకుంచే అడిగింది సీతమ్మ.

“ఇంతకుందిలోకి నిన్ను రావాలని నేను ఆజ్ఞా పించలేదు.....ఆజ్ఞాపిస్తే రాగల ధైర్యం నీలో వుందని నాకు తెలుసు. నుక్కక్కడుండే నే నడిగిన వాటికి సమాధానం చెప్పు” అన్న కామేశ్వరశర్మ మాటలకు సీతమ్మ మానం వహించింది.

“ఏనాదివెంకని కొడుకు నుబ్బులనేవాడు ప్రతి దినం నీయింటికి రావడానికి కారణం?”

“కారణం ఎంతయినా వుంది...మీకు కావలిసింది అత డెందుకు వస్తున్నాడనేకదూ?”

“అవును”

“రోజూ నన్ను చూడడానికే వస్తున్నాడు”

“నిన్ను చూడవలసినంత అవసరం ఏనాదివెంకడి కొడుక్కి ఏంపట్టింది? వాడికి నీకూ అంతర్నితంగా ఏమన్నా సంబంధం వుందా?” ఈ ధైర్యమైన ప్రశ్నకు అక్కడున్న వాళ్లంతా ఆనంద సూచకంగా తలలూపారు.

“ఉంది. ఆ సంబంధబాంధవ్యాలకు అపార్థం తీసుకుంటే.....” ఇంకా ఏదో చెప్పబోయింది.

చెప్పబోవడం కాదు. ఉద్రిక్తంగా హృదయంలోంచి వచ్చే శాప్యాన్ని తిరిగి దిగ్మ్రుంగింది.

“తీసుకుంటే” దీర్ఘంగా రాగం తీస్తూ అడిగే సరికి, ఆగురువుగారి సునిశితహాస్యానికి అంతా నవ్వాడు.

సీత తలుపుతో సుక వెలుపలకు వచ్చింది. ఆమె ముఖం అరుణకిరణప్రపూర్ణుడైన ప్రచండభానునిలా తేజ రిల్లుతూవుంది. “మీరసలు ఇక్కడి కెందుకొచ్చారు?” బిగ్గరగానే అడిగింది.

శర్మగారు లేచి “నిన్ను బహిష్కరించడానికి—” అంతకు మించిన బిగ్గరత కంఠంలో మేళ వించాడు.

సీతముఖం క్షణంలో మారింది. ప్రకాంతపు మాడ్కులను అవధానికేసి ప్రసారించింది.

శర్మగారు “నీ నడతపట్ల మాకు చాలా హేయ భావం కలిగింది.....ముప్పదై దేళ్లు వైమించిన నువ్వు ఒక నీచజాతియువకునితో నీ యిచ్చాస్వేచ్ఛగా ఉంటూంటే, మా బ్రాహ్మణత్వాన్ని రక్షించుకోవలసిన బాధ్యత మాకు పట్టింది. రేపు ఉదయాన్నే నీవు నీ సర్వస్వాన్నీ విడిచి, అగ్రహారానికి స్వస్తిచెప్పి ఆవలకి పోవడం చాలా అవసరం. లేదా మేమే ఆపని చేయించడానికి సిద్ధంగా వున్నాం”

సీత ఘక్కున నవ్వింది. విషాదఘట్టంలో ఆమె నవ్వు కర్ణమేమిటో అక్కడివాళ్లు గ్రహించలేదు.

“శర్మగారూ! న్యాయం విచారించి శిక్షించవలసిన బాధ్యత అందరూ మీ కేలాయుచ్చారో, నేనూ అలానే యిస్తున్నాను.” అంతటితో ఆగింది. ఏవో సిగ్గువొంతర్లు ఆమెఅభిమానాన్ని చలింపజేయడంవల్ల తలుపుచాటుకు వెళ్ళింది. “రోజూ వచ్చే ఆ నుబ్బులు నా కన్ను బిడ్డకు.” ఈ మాటలు న్ఫుటంతప్పి గద్దనిక మయ్యాయి.

అందరికన్నా ముందు శర్మ ఆశ్చర్యంతో నోరా వలించాడు. నెమ్మదిగా ఉన్నతన స్థానాన్నుండి ఆమె తలుపుదరిగా వెళ్లి “సీతా! నీ కేం భయంలేదు—ఆ రహస్యమేదో నాదగ్గర వ్యక్తంచేయి” సరళంగానే భాషించాడు.

సీత గొంతు సరిజేసుకొని "నాకు పెళ్లి కావడం, భర్తపోవడం సరిగా గుర్తులేదు. కాని ప్రాయంవచ్చేసరికి ప్రకృతి యిచ్చిన నా శరీరశోభను-రోజూ మాయింటికి వచ్చే ఓయ్యవకుడు లాలనజేసి ప్రపంచజ్ఞానం లేని నన్ను పరవశపరిచాడు. అందుకు ప్రతిఫలంగా నా పది హేనోయేటను గర్భోత్పత్తి అయింది... మా నాన్నకు తెలీకుండా ఆత్మహత్యకోసం అన్వేషణచేశాను. కడకు నిండారా ఉన్న కాలువలో పడ్డాను. కాని ప్రక్క చేలల్లో కాపురం పెట్టిన ఏనాదిగుంపు నన్ను రక్షించి ప్రసవించే పక్ష్యంతం కాపాడి బిడ్డని వాళ్లు తీసుకున్నారు. మా నాన్న హృదయపూర్వకంగా తుమించడంవల్ల తిరిగి నేను సంఘంలో తలెత్తాను." అంతా ఆశ్చర్యంతో ఆగాధను శ్రద్ధగా వింటున్నారు. మళ్ళీ సీత "కన్న బిడ్డపై నుండే ఆ మమకారమే నుబ్బులును రోజూ చూడాలనే కాంక్షను పుట్టించింది. నుబ్బులు ఏనాదిబిడ్డకు కాదు." ఇలా చెప్పేసరికి శర్మ తేరుకొని—

"నీ కీలాన్ని కళంకితపరిచిన అతడు స్వజాతీయుడేనా?"

"ఔను. అతన్ని మీ నలుగురి నోళ్లలో వేసి అవమానపరచడంవలన రోజూ ఏనాటికైనా రాకుండా పోదని నాకు తెలుసు. అందుచేతనే ఆ అవసరం రాకముందే నేను కాశీకి పోదామని నిర్ణయించుకొన్నాను.....మీ బహిష్కారం ఆ విధంగా నాకు వినియోగిస్తున్నందుకు చాలా సంతోషిస్తున్నాను" అని సీతమ్మ

నిర్భయంగా చెప్పినమీదట, అవధాని వెంటనే లేచి "ప్రయాణం ఎప్పుడూ?" అని అడిగాడు. ఆ కంఠధ్వనిలో కంపం అందరూ గుర్తించారు.

"నా ఆస్తి, ఈ యిల్లా సుబ్రహ్మణ్యం పేరిట నిన్ననే రిజిస్ట్రీ చేయించినాను. ఇక ఈ ఆస్తితో ఎవరికీ సంబంధం లేదు. నేను నిర్ణయించుకున్నది కేవల ప్రయాణం. కాని, ఈ ప్రాంతంలో ఒక్క క్షణంకూడా ఉండేగల శక్తి నాలో తప్పకుండా" అని తొందరగా యింట్లోకి వెళ్ళి క్షణంలో తిరిగి నుబ్బులుతో ప్రవేశించి, తలుపు తాళం వేసింది. నుబ్బులు తల్లిదగ్గర చిన్నిట్రంకూ, గుడ్డలమూటా తీసుకుని నిలుచున్నాడు. శర్మ సీత కెదురుగా వెళ్లి "నిన్నీ గతికి తీసుకువచ్చిన వాడి పేరు చెప్పకుండా వెళ్లడంలో నువ్వు చాలా గంభీరురాలవు అనకొము—పంకిలాన్ని మనస్సులో పెట్టుకున్న పాశ్చిమ్యురాల వసుకుంటాము" అన్నాడు. ఆమె స్తబ్ధంగా నిలబడింది. అందరికీ సీ అయోమయంగా చూచింది. తన నిస్సహాయస్థితిని ఓసారి పరికించుకుంది. రోదనస్వరంతో ఇలా అంది. కళ్లల్లో నీటి తెరలు కనిపిస్తున్నాయి. "నుబ్బులుతండ్రి అవధాని"— ఆధ్వర్యికి అందరి గుండెలూ ఝల్లుమన్నాయి. ధారగా కారుతోన్న కంటినీటిని పమిట చెంసుతో కప్పకొని, ఎడరకు సాగిపోయింది. రైలుస్టేషనుకు దిగవిడిచిర వడానికి సామానులు మోసుకొని నుబ్బులు వెనకాల బయల్దేరాడు.

